

Ağstafamızın hərəkəti, əmək və hələl işlərinə görə qəbul edilmişdir.

Heydər Əliyev - xalq birliyi əbədidir!



"Ağstafanın füsunkar təbiəti, gözəl insanları vardır".
Heydər Əliyev

AGSTAF

Qəzet 1991-ci ildən çıxır

İctimai-siyasi qəzet

Nº 06 (817)

18 mart 2016-ci il

Qiyməti 50 qəpik

Ağstafa Rayon İcra Hakimiyyətinin orqanı

Prezident İlham Əliyevin Novruz bayramı münasibətilə Azərbaycan xalqına təbriki

"Hörmətli həmvətənlər!

Sizi əziz Novruz bayramı münasibəti ilə ürəkdən təbrik edir, hər birinizi bahar əhval-ruhiyyəsi, cansağlığı və gelecek işlərinizdə uğurlar arzulayıram.

Azərbaycan torpağında çox qədim kökləri olan, uzaq keçmişlərdən xalqımızın mənəvi həyatının ən dərin qatlarına nüfuz edən və zamanın sınaqlarından günümüzədək uğurla çıxan Novruz bayramı ənənəvi dəyərlər sistemimizin təşəkkülündə müstəsna əhəmiyyətə malikdir. Əcdadlarımızın müqəddəs yadigarı kimi bu bayram təbiətin ilahi nizamına ehtiramın aydın ifadəsidir. Zəngin mənəviyyatımız və düşüncə dünyamız, yüksək əxlaqi keyfiyyətlərimiz və həyata nikbin baxışımız Novruz mərasimlərimizdə bütün rəngarəngliyi ilə dolğun təcəssümünü tapmışdır. İctimai-siyasi və ədəbi-mədəni fikir tariximizin görkəmli şəxsiyyətləri milli varlığımızın ayrılmaz parçası sayıqları bu bayrama həmişə xüsusi münasibət bəsləmişlər.

Yaz bayramı tükənməz yeniləşdirici gücü sayəsində en çətin vaxtlarımızda belə gələcəyə inamımızı zəifləməyə qoymamışdır. O, Azərbaycan xalqının özünüdərk məf-



kurəsini qorumaqla ötən əsrin sonlarına doğru milli dövlətçilik idealımıza yenidən

qovuşmağımızda mühüm rol oynamışdır.

Novruzun rəsmi bayram statusu alması və

artıq iyirmi beşinci baharını yaşıyan Odlar diyarında ümumxalq bayramı səviyyəsində geniş qeyd olunması müstəqilliyimizin nailiyyətlərindəndir. Sivilizasiyaların qovuşağundakı multikultural mühitli ölkəmizin müxtəlif mədəniyyətlərə mənsub insanlarını daim ünsiyyətə çağıraraq xoş münasibətlər bərəqərət etmiş və dostluq, qardaşlıq əlaqələrini daha da gücləndirmiş Novruz bayramında tolerantlılığın həqiqi təntənəsi vardır.

Bahar bayramının ali bəşəri duyguların daşıyıcısı olaraq UNESCO tərəfindən ümumdünya qeyri-maddi mədəni irsinin inciləri sırasına daxil edilməsi hər bir azərbaycanlının qəlbini iftixar hissi ilə doldurur. Mən azərbaycanlıq məfkurəsi işığında six birləşməklə bayramı ölkəmizin hüdudlarından kənarda bizimlə bərabər qarşılıyan soydaşlarımıza firavənlilik, əmin-amanlıq və ruh yüksəkliyi arzu edirəm.

Həmrəyliyimizin rəmzi bu bayram qoy hər evə xoş ovqat getirsin, hər ocağa bol sevinc, ruzi-bərəket bəxş eləsin.

Novruz bayramınız mübarek olsun!"

Regional forum keçirilmişdir

Bu günlər Rayon İcra Hakimiyyətinin iclas zalında "Regionların inkişafında sahibkarlığın rolü" mövzusunda regional forum keçirilmişdir.

Tədbirdə bir sıra dövlət nümayəndələri ilə yanaşı, Bakı Şəhəri, Ağstafa, Tovuz və Qazax rayonlarından 120-dən çox sahibkar və fermer iştirak etmişdir. Forumda Dövlət Programının yerinə yetirilməsi, sənayenin şəhərlərdən regionlara keçirilməsi, sahibkarlığın inkişafında yeni mərhələ və sair məsələlər müzakirə olunmuşdur.

Tədbirdə çıxış edən Ağstafa rayonu İcra Hakimiyyətinin başçısı cənab Məhərrəm Quliyev bildirdi ki, Azərbaycan Respublikasının Prezidenti cənab İlham Əliyevin sahibkarlığın inkişafı və yeni iş yerlerinin yaradılması, əhalinin məşğulluluğunu artırılması və rayonların dotsasiyadan asılılığının aradan qaldırılması istiqamətindəki tapşırıqlarının icrası sahəsində ardıcıl tədbirlər həyata keçirilir. M.Quliyev öz çıxışında qeyd etdi



ki, təkcə Ağstafada fevral ayı ərzində 312 yeni iş yeri yaradılmış və 247 nəfər işlə təmin edilmişdir. Rayonda ənənəvi istehsal sahələrinin bərpası istiqamətində də əməli iş görülür. Bele ki, xalça istehsalı sahəsinin yaradılması üçün sərməyə cəlb edilməsi işi yekunlaşmaq üzərədir. Xalçaçılıq üçün artıq müvafiq bina müəyyən edilmiş, Heydər Əliyev Mərkəzində xalçaçılıq kursu yaradılmışdır. İstifadəsiz qalan torpaq sahələri-

nin müəyyən edilməsi və iri fermer təsərrüfatlarının təsis edilməsi istiqamətində ardıcıl iş aparılır. Ağstafa rayonu üzrə icarə və ya istifadə olan, lakin istifadə edilməyən 6426 ha torpaq sahəsi müəyyən edilmiş, eləcə də 2000 ha torpaq sahəsinə əhatə edən taxılçılıq və 500 ha sahəsi olan intensiv-kartofçuluq təsərrüfatının yaradılması istiqamətində təşkilati işlər görülür.

Torpaq mülkiyyətçilərinin pay

torpaqlarını birləşdirmək yolu ilə iri təsərrüfatların yaradılması istiqamətində maarifləndirmə işləri aparılır.

Forumda Azərbaycan Respublikası Sahibkarlar (İşəğötürənlər) Təşkilatları Milli Konfederasiyasının prezyenti Məmməd Məsəyev çıxış edərək bildirdi ki, qarşısındaki illerdə məşğulluğun artırılması məqsədile regionlarda ənənəvi istehsal sahələrinin, o cümlədən pambıqçılığın, tütünçülüğün, eləcə də xalçaçılığın və digər sənətkarlıq növlərinin inkişaf etdirilməsi üçün müvafiq tədbirlərin görülməsi də diqqət mərkəzindədir. Qeyd edildi ki, fermerlərə satılan gübrəyə, yanacaq və motor yağılarına görə subsidiyaların artırılması, "Aqrrolizing" xətti ilə getirilən texnikaya yeni güzəştlərin tətbiqi və digər tədbirlər yaxın zamanlarda aqrar sahənin inkişafına öz töhfəsini verəcək.

Forumda Azərbaycan Respublikası İqtisadiyyat nazirinin müavini Sahib Məmmədov çıxış etmiş və göstərmişdir ki, sahibkarlığın subyektlərində yoxlamalar 2 il müddətinə dayandırılıb, lisenziya

tələb olunan fəaliyyət növlərinin sayı 59-dan 37-ye endirilib, lisenziyalar müddətsiz müəyyən edilib, dövlət rüsumunun məbləği Bakıda 2 dəfə, regionlarda isə 4 dəfə azaldıb, lisenziyaların İqtisadiyyat Nazirliyi tərəfindən "ASAN xidmet" mərkəzlərində verilməsinə və "Elektron lisenziya" portalının yaradılmasına başlanılıb.

Qeyd edildi ki, investisiyaların təşviqi və qeyri-neft məhsullarının ixracının stimullaşdırılması ilə bağlı aparılan işlər nəticəsində sözsüz ki, sahibkarlığın daha da inkişafına və xarici investisiyaların cəlb edilməsinə, qeyri-neft ixracının artırılmasına səbəb olacaq və bununla da həm regionların, həm də ümumiyyətə qeyri-neft sektorunun inkişafına güclü tekan verəcək.

Tədbirdə Türkiye Cumhuriyyəti Qida, əkinçilik və heyvandarlıq nazirliyinin nümayəndəsi Burhan Erenoğlu və Azərbaycan Milli Məclisinin deputatı Kamran Nəbiyevdə iştirak etmiş, müzakirə olunan məsələyə öz münasibətlərini bildirmişlər.

Forum iştirakçıları tədbirdən sonra Qazax və Ağstafa rayonlarının ərazisində yerləşən iri sənaye müəssisələrinə getmiş, həmin müəssisələrin işi ilə yaxından tanış olmuşlar.

Bahar nə xoş gəlir...

Bahar nə xoş gəlir, ruha dad verir,
Arzuya, duyğuya qol-qanad verir...

Hər il yurdumuzda təravəti baharın xoş nəfəsi duyulanda dahi şairimiz Səməd Vurğunun bu misraları yada düşür. Müdrik babalarımız ilin təzələnməsini o qədər de-

rə xalqımız qədim zamanlardan başlayaraq Novruzun gəlisiñ müqəddəs milli bayram kimi qeyd edir, bunun üçün bir müddət hazırlıq görülür.

Folqlorşunas alimlərimizin araşdırılmalarına görə Novruza həzirlılıq işləri üç mərhələdə aparılır.



qiqlikə hesablayıblar ki üstündən çox uzun illər keçməsinə baxmayaqaraq Novruzun gəlisi nə bir gün tez, nədə bir gün gec ola bilməz. Bu dəqiqiliyə, etiqada və inama gö-

Birinci mərhələ böyük çillə ilə kiçik çillə arasında (21-22 dekabrda fevralın 1-nə dək), ikinci mərhələ kiçik çillənin davam etdiyi müddədə (fevralın 1-dən 20-dək), üçüncü

mərhələ isə dörd həftəlik çərşənbələri əhatə edən Boz aydan (fevralın 20-dən martın 20-dək) qeyd olunur. Bundan sonra isə Novruz gelir.

Milli adət-ənənələrimizə görə hər bir mərhələnin özünə münasib mərasimləri, nəğmə və şənlikləri vardır. Həmin adət və ənənələr xalqın yaddaşında illərdən bəri yerinə yetirilir, hər bir ayın böyük həvəslə yerinə yetirilir. Bu ayılardan ən maraqlısı səməni göyərtməkdir.

Novruzun gəlisiñ böyük bayram əhval-ruhiyyəsi ilə qarşılamaq sahəsində boz ayda keçirilən çərşənbələr xüsusi əhəmiyyət kəsb edir. Maraqlıdır ki, sayca dörd olan bu çərşənbələr həyatın dörd əsas ünsüri ilə adlandırılmışdır. Birinci çərşənbə qədim dövrlərdən "Su çərşənbəsi", ikinci çərşənbə "Od çərşənbəsi", üçüncü çərşənbə "Yel çərşənbəsi" və nəhayət axır çərşənbə olan çərşənbə el arasında "Torpaq çərşənbəsi" adlandırılır.

Hər yerdə olduğu kimi Azərbaycanda da Novruz bayramı müqəddəs gün kimi qarşılanır. Yurdumuza qədəm basan təravəti bahar sanki həyatımıza yeni rəng vurur, hər tərefi güllüzara çevirir, ürəklərə sevinc, könüllərə xoşbəxtlik bəxş edir.

Bələ bir əziz gündə qədim oğuz diyarı olan Ağstafamızda bahar sevincinə bürünmüştür. Bahar şairi kimi tanınan sevimli xalq şairimiz Səməd Vurğunun adını daşıyan şəhər parkı başdan başa bayram libası geyinmişdir. Novruzun gəlisi münasibətlə parkın mərkəzində keçirilən mərasimə Ağstafa şəhər sakinləri, rayonun bütün kəndlərindən adamlar toplaşmışdır. Rəngbərəng bayram xonçaları, yamaşıl səmenilər, milli şirniyyatlar, müxtəlif çeşidli meyvələr mərasim iştirakçılarının bayram sevinci ilə ahəngdarlıq təşkil edirdi. Bu ahəngdarlığı bayram musiqisi dəha da şənləndirirdi.

Novruz şənliyi ilə əlaqədar parkda təşkil olunmuş bayram süfrəsi ətrafında rayon İcra Hakimiyyəti aparatının, bütün hüquq mühafizə orqanlarının rəhbərləri, idarə-müəssisə və ictimaiyyət nümayəndələri ilə yanaşı aqsaqallar, müharibə və əmək veteranları, ziyalılar, gənclər və məktəblilər əyleşmişdilər. Rayon İcra Hakimiyyətinin başçısı Məhərrəm Quliyev müqəddəs Novruzun gəlisi münasibətlə mərasimə toplaşan-



ları, bütün Ağstafalıları ürəkdən təbrik etdi, hər bir ailəyə bahar sevinci, əmin-amanlıq və xoşbəxtlik arzuladı.

Nəhəng Novruz tonqalı ətrafında Kosa və Keçəlin, Bahar qızın məzəhəgeli söz-söhbətləri, ifa olunan şən mahnilər və oynaq rəqsərlər mərasim iştirakçıları tərəfindən rəğbətlə qarşılandı.

Axır çərşənbə günü Səməd Vurğun parkı qarşısında nümayiş etdirilən maraqlı sərgilər də bayra-

ma təşrif buyuranların böyük mərağını səbəb oldu. Burada nümayiş etdirilən əl işləri, qədim milli sənəd nümunələrimiz, milli məişət əşyalarımız xalqımızın keçmişindən, bu gündündən və xoşbəxt gələcəyindən xəbər verirdi.

Novruzun gəlisi ilə əlaqədar təşkil olunmuş bayram şənliyi ha-mida bele bir ümidi yaratdı, 2016-ci il Ağstafanın ictimai, siyasi və sosial həyatında yeni bir uğurlu il olacaqdır.



Ağstafa Rayon İcra Hakimiyyətinin başçısı cənab Məhərrəm Müseyib Allahverdiyev küçəsində

Ağstafa şəhərində növbəti səyyar qəbul-görüş

yaşayış binalarının sakinləri ilə növbəti səyyar qəbul-görüşünü keçirmişdi.

Görüşdə əvvəlcə Ağstafa şəhər inzibati ərazi dairesi üzrə nümayəndəsi Nəriman Hacıyev Ağstafa şəhəri barədə tədbir iştirakçılarına geniş məlumat verdi. Şəhərdə görülmüş işlər, təbii qaz, elektrik enerjisi, su təminatı, aparılmış abadlıq işləri, əhalini narahat edən məsələlər və problemlər barədə ətraflı danışdı.

Daha sonra cənab Məhərrəm Quliyev səyyar qəbulda iştirak edən sakinləri dinlədi.

Şəhər sakinləri 16 və 22 sayılı çoxmənzilli dəmiryolu yaşayış binalarının həyətində xeyir-şər evinin inşa edilməsi, binaların dam örtüklerinin yenidən qurulması, fasad hissəsinin və blokların təmir edilməsi, istilik sisteminin quraşdırılması, elektrik, qaz və rabitə xətlərinin nizamlanması, həyətə asfalt örtüyünün salınması və işiq-

landırma sisteminin yenidən qurulması, 20 sayılı yaşayış binasının həyətində yeni sanitər qovşağıın inşa edilməsi, M.Allahverdiyev küçəsində yoluñ zədələnmiş hissələrinin asfaltlanması kimi təkliflərle etdi.

Rayon İcra Hakimiyyətinin başçısı sakinlər tərəfindən ireli sürülən təkliflərin icrası üçün müvafiq strukturların rəhbərlərinə yerində konkret tapşırıqlarını verdi.

Qadınlarımızın bayramı

Ağstafa şəhərindəki "Yazıcılar evi"ndə 8 Mart - Beynəlxalq Qadınlar Günü münasibətilə bayram tədbiri keçirilmişdir. Rayonumuzun təhsil, səhiyyə və mədəniyyət ocaqlarında, idarə və təşkilatlarında çalışan fəal qadınlar, vaxtı ilə müxtəlif vəzifələrdə işləmiş analar, bahar teravətli qızlar bayram tədbirində iştirak etmişlər.

Rayon İcra Hakimiyyətinin başçısı Məhərrəm Quliyev tədbirdə çıxış edərək əlamətdar bayram günü münasibətilə rayonun bütün qadınlarını, ana-bacılıarı, qız-gelinləri ürəkdən təbrik etmişdir. O qeyd etmişdir ki, həyatın bütün dövrlərində qadınlar ana kimi övlad böyüdüb tərbiyə etmiş, sosial-iqtisadi inkişafımızın bütün sahələrində kişilərlə ciyin-ciyanətində çalışmışlar.



Tədbirdə rayonun fəal ictimayətçi qadınlarına rayon İcra Hakimiyyətinin fəxri fərمانları və qiymətli hədiyyələr verilmişdir.

Tədbirdə iştirak edən qadınlardan beziləri çıxış edərək onlara göstərilən diqqət və qayğıya görə ölkə başçısı cənab İlham Əliyevə dərin minnətdarlıqlarını bildirmiş və qadın kimi, ana kimi bundan sonra da üzərlərinə düşən vəzifə-

ləri layiqincə yerinə yetirəcəklərinə söz vermişlər.

Maraqlı tədbir rəngarəng bayram konserti ilə yekunlaşmışdır.

"Akkord Tekstil MMC" müsteqil Azərbaycanda geyim istehsalı üzre fəaliyyət göstərən böyük müəssisələrdən biridir. Rəsmi açılışı 2008-ci il sentyabrın 24-də respublika prezidenti cənab İlham Əliyev tərəfindən gerçəklikən fabrikimizin əmək kollektivi ilk günlərdən müəssisənin açılışı mərasimində ölkə başçısının dediyi sözləri özleri üçün əsas fəaliyyət programı kimi qəbul etmişlər. Cənab prezident mərasimdə demişdir: "Burada işləmək üçün çox gözəl şərait yaradılmışdır. Yeni burada işləmək sizin üçün xoş olmalıdır. Əminəm ki, siz səmərəli işləyəcək və Azərbaycanın bütün regionlarının, o cümlədən Ağstafa rayonunun inkişafına öz töhfənizi verəcəksiniz. Azərbaycanda yaradılan yeni müəssisələr ölkəmizi gücləndirir, həm də yeni iş yerləri açılır. Xüsusilə bu fabrikdə qadınlar işləyəcəklər ki, bu da çox vacibdir. Həm də bu müəssisə rayonda güclü iqtisadi və sənaye potensialı yaradır. Əminəm ki, siz burada çox yaxşı məhsullar istehsal edəcəksiniz..."

Müəssisəmiz bütün işçiləri bu işin məsuliyətini tam dərk edərək yalnız yüksək keyfiyyətli məhsul istehsal etməyi, verilən tapşırıqları sözsüz yerinə yetirməyi qarşılara məqsəd qoymuşlar. Bu gün əminliklə deyə bilerik ki, tikiş fabrikimiz ister təchizat baxımından, isterse də istehsal olunan məhsulların keyfiyyəti baxımından dünya standartları ilə tam uzaşmışdır.

Tikiş fabrikimizin istehsal etdiyi məhsulların əsasını xüsusi fəhlə geyim formaları, kişi və qadın palṭaları, hərbiçilər üçün lazımi məşət və xidmət tekstilləri, digər təyinatlı uniformalar, uşaq və məktəblı geyim formaları və sair təşkil edir. İstehsal olunan geyimlərin yüksək keyfiyyəti, sifarişlərin dəqiq icrası, qəbul edilən öhdəliklərin məsuliyyətə yerinə yetirilməsi bizim sifarişçiləri cəlb edən başlıca xüsusiyyətdir. Bu səbəbdən fabrikamızın şöhrəti ildən- ilə artır, məhsullarımızın çeşidi çoxalır, geyimlərimiz yeni- yeni ünvanlara ayaq açırlar. Nəticədə

müəssisəmiz müştərilərin etimadını qazanmış, mövcud olduğu illərdə iri addımlarla irəliləmişdir.

Son zamanlar ölkə prezidenti cənab İlham Əliyevin sahibkarlığı inkişafı ilə bağlı imzaladığı mühüm sərəncamlar iqtisadiyyatımızın bütün sahələri kimi, tekstil sahəsinin də inkişafına əhəmiyyətli təkan vermişdir. Həmin sərəncamlara uyğun olaraq qəbul edilən qərarlar və qanunlar istehsalın daha da genişləndirilməsinə, yeni texnologiyaların tətbiqinə, məhsulun çeşidinin artırılmasına, yeni iş yerlərinin açılmasına imkan yaratmışdır. Bu da öz növbəsində bizim üçün ən gözəl şərait yaratmışdır ki, dəhər də son dövrə xaricdən tekstil malları



lər bağlayaqla, sifarişlərimizin sayıartsın, yeni əlaqələr qura bilək.

Bir neçə gün əvvəl respublikanın təhsil naziri Mikayıl Cabbarov cənab presidentin tapşırığı ilə Ağstafa ictimaiyyəti, ziyanlıları və sahibkarları ilə görüşə gəlmüşdi. Həmin görüşdə mən də çıxış edərək bir təklif verdim. Cənab nazirən xahiş etdim ki, bizim müəssisənin imkanı var ki, respublikanın bütün məktəblı formalarının tikişini həyata keçirsin. Bu sahəde müqaviləmiz olsa fabrikimizin istehsal gücünü artır. Biz sifarişlərin vaxtı yerinə yetirilməsinə və məhsulun keyfiyyətinə dəqiq zəmant veririk. Cənab nazir bu barədə fikirləşəcəyi

götirməyə məhdudiyyət qoymulmuşdur. Bu səbəbdən bizim fabrike yönəldilən sifarişlər get-gedə çoxalır. Təbiidir ki, biz də bu tələbata uyğun işimizi yenidən qurmağa çalışırıq. Xaxın vaxtlarda müəssisəmizdə yeni bir sexin yaradılmasına çalışırıq. Lazımı avadanlıqları və maşınları alan kimi həmin sexdə müasir formali pencek və kostyumlar istehsalına başlayacaq. Həmin sexdə, həmçinin tikiş sexində işləmək istəyənlər üçün şəhərimizdəki Heydər Əliyev Mərkəzində yeni kurslar açmaq da nəzərdə tutulmuşdur.

Bütün bu işləri yerinə yetirmək üçün "Akkord" Tekstil Məhdud Mə-

Yazlıq səpin davam edir

Ölkəmizin tarixinə kənd təsərrüfatı ili kimi daxil olan 2015-ci il hər yerde olduğu kimi Ağstafada da müvəffəqiyyətlə başa vuruldu. İlin əvvəlindən işə məsuliyyət və böyük ruh yüksəkliyi ilə girişən kənd əməkçiləri bütün sahələrdə uğurlu nəticələr əldə etdilər.

Keçən il rayonda 8417 hektar sahədə buğda, 1395 hektar sahədə arpa əkilmiş sahələrə aqro-texniki qaydada xidmət göstərmiş və nəticədə hər hektardan götürülen məhsul əvvəlki illərdən kəndən xeyli çox olmuşdu.

Qazanılmış nailiyyetlərdən arxayınlasmayan kənd əməkçiləri 2016-ci ildə daha yüksək nailiyyətlər əldə etmək üçün ilin ilk günlərindən işə böyük ruh yüksəkliyi ilə başlamışlar. Əlverişli keçən hava şəraitində səmərəli istifadə edən kənd əməkçiləri payızlıq əkin-səpin işlərini müvəffəqiyyətlə başa çatdırılmış,

yaz tarla işlərinə başlamışlar.

2016-ci ildə rayonun ərazisində 700 hektar sahədə kartof, 500 hektar sahədə tərevəz, 150 hektar sahədə bostan bitkiləri, 500 hektar sahədə qarğıdalı, 750 hektar sahədə günəbaxan əkilməsi proqnozlaşdırılmışdır.

Rayon icra hakimiyyətinin müvafiq şöbəsində bildirdilər ki, artıq bir neçə gündür ki, yaz-tarla işlərinə başlanılmışdır. Səpin aparılacaq bütün sahələrdə şum qaldırılmış və səpin işlərinə başlanılmışlar. Taxıl əkilən sahələrin yaridan çoxunda səpin işləri başa çatdırılmışdır.

Bütün bunlardan eləvə rayonda 90 hektar sahədə paxlalı bitkilər, 1800 hektar sahədə sorqo(süpürgə) və 7000 hektar sahədə yonca əkilməsi planlaşdırılmışdır. Hazırda sahələrdə başlanılan əkin-səpin işləri müvəffəqiyyətlə davam etdirilir.

Şöhrəti artır



Məlum məsələdir ki, sahibkarlıqda daha çox diqqət ayrıldığı, bu sahənin inkişafına daha çox dəstək verildiyi bir vaxtda biz də bir yerde dayanmırıq, bazarın tələbinə uyğun olaraq daim təkmilləşir, inkişaf edirik. Əsas amalımız gələcəkdə fəakiiyyətimizi daha da gnişləndirmək, məhsullarımızı respublikanın hüdudlarından kənara ixrac etməkdir. Akkord-yenixidmət və keyfiyyəti nişanıdır və biz bunu keyfiyyətli işimizlə sübut etməliyik.

**İsmayıllı Bayramov,
"Akkord" Tekstil MMC-nin
direktoru.**





75 yaşın mübarək!

Ağstafa şəhər Xəstəxanasının həkimi Vaqif Yusif oğlu Həsənov 50 ildən artıq bir yerdə, bir sahədə işləyərək əhalinin sağlamlığı keşiyində dayanmışdır. Hazırda təqaüddə olan bacarıqlı və təcrübəli həkim 75 yaşını qeyd etməyə hazırlanır. Bahar fəslinin gözəl bir çağında, mübarək Novruz bayramının astanasında-martın 19-da onun 75 yaşı tamam olur.

"Ağstafa" qəzeti bütün oxucuları, həkimin sayalı əllərindən şəfa tapmış bütün xəstələr, həkimin sənət dostları və tanışları, bütün səhiyyə işçiləri adından Vaqif Həsənovu ad günü münasibətlə ürəkdən təbrik edir, ona can sağlığı, uzun ömr, aqsaaqla nüfuzu, el hörməti arzulayıraq!

MEŞƏLƏRİ YANĞINDAN QORUYUN!

Biooji cəhətdən öz inkişafında bir-birinə qarşılıqlı təsir göstərən torpağın, suyun, ağaç, kol, ot bitkilərinin, heyvanat aleminin, mikroorganizmlərin vəhdəti hesab edilən məşə sahələri Azərbaycanın ən qiyamətli milli təbii sərvəti hesab olunur. Torpaqlarımızın üst münbit qatının yuyulub getməsinin qarşısının alınmasında, sel daşqınlarının minimuma endirilməsində, tarlaların küləkdən və quraqlıqdan qorunmasında meşələrin müstəsna əhəmiyyəti vardır.

Meşələrdən bəhrələnməklə, onun nemətlərindən istifadə etmək-lə yanaşı, təbiətin bu füsunkar nemətini qorumaq, onu gələcək nəsil-lərə ərməğan etmək hər bir vətəndaşın borcudur.

Meşələrin yanğın təhlükəsizliyi daim diqqət mərkəzində olmalıdır:

Birinci növbədə qeyd edilməlidir ki, Azərbaycan Respublikası meşələrində yanğın təhlükəsizliyinin təşkil olunmasında məsuliyyət Ekologiya və Təbii Sərvətlər Nazirliyinin Meşələrin İnkışafı Departamentinin, onun yerlərdəki strukturlarının üzərinə düşür. Meşələrdə yanğın təhlükəsizliyinə cavabdeh olan şəxslər, o cümlədən məşə mühafizə mühəndisləri meşələrin yanğın təhlükəsizliyi qaydalarını bilmək məşə sahələrində və zolaqlarda yanğına qarşı ciddi rejim təyin etməli və bu rejime ciddi riayət olunmasını daim nə-

zarətdə saxlamalıdır.

Meşə yanğınlardan bəhs edərək xüsusilə vurğulanmalıdır ki, bu sahədə baş verən 10 yanğından 9-u odla ehtiyatsız davranışdan və ya meşədə iş və istirahət zamanı insanların yanğın təhlükəsizliyi qaydalarını pozması səbəbindən baş verir.

Meşədə yanğınlara yol verilməsi üçün yanğın təhlükəsizliyi istiqamətində bir sıra qaydalara emal olunması zəruridir. Meşələrə sürükü yağı, benzin, aq neft, dizel yanacağı və digər yanar mayelerə bulaşmış əski və digər materialları atmaq olmaz. Meşələrdə avtomobil, traktor və digər daxiliyanma mühərrəkli aqreqatların yanacaqla doldurulması, eləcə də onların yaxınlığında sıqaret çəkilməsi, tonqal yandırılması yanğın təhlükeli olduğundan yolverilməzdir. Meşələrdə yanacaq və sürükü yağılarının açıq şəkildə saxlanılması da yanğın təhlükəlidir. Yanğın təhlükəsindən uzaq olmaq üçün meşədə emal edilmiş hazır meşə materialları açıq sahədə müəyyən olunmuş qaydada yığılıb saxlanılmalıdır. Turist istirahət zonaları, gənclər və uşaq təşkilatları tərəfindən dövlət meşə fondu torpağında keçirilən kütləvi tədbirlər zamanı tonqallar yalnız Meşə Mühafizəsi və Bərpası Müəssisəsinin icazəsi ilə bu təşkilatın ayırdığı xüsusi yerlərdə qalana bilər. Tullantıların yandırılması da bütün hallarda həmin təşkilatla razılışdırılmalıdır. Yeri gəlmışkən qeyd

etmək lazımdır ki, meşədə yanğınlara baş verməsinə şərait yaranan əsas səbəblərdən biri tonqallardır.

Meşələrin yanğın təhlükəsizliyini təmin etmək məqsədilə əhatəli təbliğat işi aparılmalı, yanğına qarşı plakatlardan, reklam işlərindən geniş istifadə olunmalıdır. Meşə ilə əlaqəsi olan bütün müəssisələrdə, təşkilatlarda, idarələrdə, əhali arasında, məktəblərdə yanğın təhlükəsizliyi ilə bağlı izahat işlərinə geniş yer verilməlidir.

Meşə yanğınları ilə əlaqədar əhali bilməlidir ki, insanlar üçün məşə yanğının təhlükəsi nəinki alovun birbaşa təsirindən, eyni zamanda atmosferdəki güclü oksigen çatışmazlığından, dəm qazının və digər qatışqların artmasından yaranan zəhərlənmələrdən ibaretdir. Bunları nəzərə alaraq məşə yanğınları zamanı birinci növbədə insanlar və kənd təsərrüfatı heyvanları təhlükəli zonadan çıxarılmalı, yanğın yerinə giriş məhdudlaşdırılmalı, yanğının söndürülməsində təhlükəsizlik təmin edilməlidir. Yanğın ərazisində işləyənlər xüsusi geyimlər, tüstü əleyhine maskalar və əleyhqazlardan istifadə etməlidirlər. Yanğın ərazisində keçmə zərurəti yaranıqdə tənəffüs yollarının zədələnməsi üçün nəfəsi tutmaq lazımdır.

Gənəcə Regional Dövlət Yanğın Nəzarəti İdarəesi



Bağçada şənlik

Şəhər 2 sayılı uşaq bağçası-körpələr evinin kollektivi hər il olduğu kimi bu il də Novruz şənliyini yüksək əhval-ruhiyyə ilə keçirirlər. Bu günlər həmin uşaq təbiyə müəssisəsində olarkən bu şənliyin şahidi olduq.

Uşaq bağçası-körpələr evinin müdürü Elmira İsmayılova söhbət zamanı bildirdi ki, hazırda bağçamızda 75 nəfərdən çox uşaq vardır. Müəllimlərimiz, təbiyəçilərimiz onların hər birinin sağlam, gümrəh böyüməsi üçün əllərindən geləni edirlər.

Bu ilki Novruz bayramı şənli-

yımız əvvəlki illərdən fərqli olaraq daha şəhər təşkil olunmuşdur. Axi-rinci çərşənbədən başlayaraq hər gün bağçamızda demək olar ki, bayram şənliyi keçiririk. Bu şənliyin xoş təessürat bəşər məsimin başlıca səbəblərindən biri də odur ki, biz həmişə belə şənliklərdə valideynlərin də iştirakını təmin edirik.

Mən fürsətdən istifadə edib bütün valideynlərimizi, körpələrimizi Novruz bayramı münasibətlə ürəkdən təbrik edir, hamiya xoş günlər arzulayıram.

Etibarsız sayılır

Düzqışlaq kənd sakini Meydanalyev Elşad Bəhram oğlunun adına olan 127 nömrəli qeydiyyat vəsiqəsi itdiyi üçün etibarsız sayılır.

Saloğlu qəsəbə sakini Novruzova Raya Meydan qızının adına olan JN-186F nömrəli Torpağa mülkiyyət hüququna dair Şəhadətnamə itdiyi üçün etibarsız sayılır.

Vurğun qəsəbə sakini Kərimov Elşən Hacı oğlunun adına olan 502-116/204 inventar nömrəli, 502013002975-06301 reyestr nömrəli qeyri yaşayış binasının sənədləri itdiyi üçün etibarsız sayılır.

Köçəsger kənd sakini Məmmədov Rasim Məhərrəm oğlunun adına olan 2610000060 qeydiyyat nömrəli, 0028775 nömrəli qeyri yaşayış binasının çıxarışı itdiyi üçün etibarsız sayılır.

Eynallı kənd sakini Ələsgərov Faiq Alməhəmməd oğlunun adına olan JN-242F nömrəli (kod 50200038) torpağın mülkiyyətə verilməsinə dair şəhadətnamə itdiyi üçün etibarsız sayılır.

Allah rəhmət eləsin!

Ağstafa Rayon İcra Hakimiyyətinin başçısı Məhərrəm Quliyev, RİH başçısının müavini R.Tatarov, A.Hacıyev, L.Eyyubova rayon Telekommunikasiya qoşşağıının rəisi Miresər Mahmudova, anası

Brilliyant xanımın

vəfati ilə əlaqədar kədərləndiklərini bildirib, dərin huznla baş sağlığı verir.

rəsər Mahmudova, anası

Brilliyant xanımın

vəfati ilə əlaqədar kədərləndiklərini bildirib, dərin huznla baş sağlığı verir.

Rayon Sosial Müdafiə Mərkəzinin direktoru Azər İmamverdiyev Telekommunikasiya qoşşağıının rəisi Miresər Mahmudova, anası

Brilliyant xanımın

vəfati ilə əlaqədar kədərləndiklərini bildirib, dərin huznla baş sağlığı verir.

Rayon Məşğulluq mərkəzinin direktoru Meydanlı Mansirov Telekommunikasiya qoşşagini rəisi Miresər Mahmudova, anası

Brilliyant xanımın

vəfati ilə əlaqədar kədərləndiklərini bildirib, dərin huznla baş sağlığı verir.

Rayon Telekommunikasiya qoşşagini kollektivi idarənin rəisi Mi-

resər Mahmudova, anası

Brilliyant xanımın

vəfati ilə əlaqədar kədərləndiklərini bildirib, dərin huznla baş sağlığı verir.

BAŞ REDAKTOR:

**İBRAHİM
ƏLİYEV**

Həmtəsisçi:

**"Ağstafa" qəzeti
jurnalı kollektivi**

Səadətnamə № 308

Redaksiya heyəti

**L.Eyyubova, K.Abbasov,
Q.Heydərov, İ.Əliyev,
S.Qaratorpaq, L.İsayeva,
G.Kərimov, A.Tağızadə,
F.Heydərli**

Qəzet redaksiyanın

**kompyüter mərkəzində
yığılmış, səhifələnmiş və
"Mətbuat firması"
mətbəəsində çap
olunmuşdur.**

Ünvan:

**Ağstafa şəhəri,
Heydər Əliyev pros. - 10
Tel: 5-14-56
mob: (050) 344-26-20
Tiraj: 1000**